



तंत्रशिक्षण विभागीय कार्यालय, औरंगाबाद

(ISO 9001:2008 प्रमाणित)

पत्र पेटी क्र -५१६ औरंगाबाद - ४३१ ००५

(०२४०)२३३४२१६(P) २३३४७६९(O) Fax-२३५६८२०

<http://www.dteau.org> Email- roaurangabad@dtmaharashtra.gov.in



अत्यंत महत्वाचे

जा.क्र.विकाऔ/शिक्षण/२०१९/३८६०
दिनांक ३० DEC 2019

प्रति,

प्राचार्य,

शासकीय/अनुदानित/विनाअनुदानीत व्यावसायिक अभ्यासक्रमाच्या संस्था
औरंगाबाद विभाग

- विषय : दिनांक ०१ जानेवारी ते १५ जानेवारी २०२० या कालावधीत मराठी भाषा संवर्धन पंधरवडा साजरा करणेबाबत. . . .
- संदर्भ : ०१. महाराष्ट्र शासन, मराठी भाषा विभाग, शासन परिपत्रक क्रमांक - मभापं-२०१९/ प्र.क्र.९३/ भाषा-२, दिनांक ०३ डिसेंबर २०१९
०२. मा. विभागीय आयुक्त, विभागीय आयुक्त कार्यालय, औरंगाबाद यांचे पत्र क्र. २०१९/साप्र/संकीर्ण/कावि-७३४, दिनांक १६/१२/२०१९

उपरोक्त विषयाच्या अनुषंगाने कळविण्यांत येते की, संदर्भान्वये शासनाने राज्यामध्ये मराठी भाषेचे वैभव जपण्यासाठी व भाषेच्या संवर्धनासाठी राज्यभर ०१ जानेवारी ते १५ जानेवारी २०२० प्रतिवर्षी "मराठी भाषा संवर्धन पंधरवडा" म्हणून साजरा करण्याचा निर्णय घेतला आहे. तद्संदर्भात आपणास सुचित करण्यांत येते की, संदर्भ क्र. १ शासन परिपत्रकाची प्रत या सोबत सलग्न करण्यांत येत आहे. शासन परिपत्रकाचे अवलोकन करून परिपत्रकातील सुचनेप्रमाणे आपल्या संस्थेत ०१ जानेवारी ते १५ जानेवारी २०२० "मराठी भाषा संवर्धन पंधरवडा" साजरा करण्यासंदर्भात आवश्यक ती कार्यवाही करावी. तसेच केलेल्या कार्यवाहीचा विस्तृत अहवाल या कार्यालयास सादर करावा.

(महेश शिवणकर)

प्र.सहसंचालक

तंत्रशिक्षण विभागीय कार्यालय, औरंगाबाद

प्रत : मा. विभागीय आयुक्त, विभागीय आयुक्त कार्यालय, औरंगाबाद यांना माहितीस्तव सविनय सादर.

विभागीय आयुक्त कार्यालय, औरंगाबाद
सामान्य प्रशासन विभाग

Email-dcg.aurangabad@gmail.com

Tele : 0240 - 2339811, 2331084

जा.क्र. 2019/साप्र/संकीर्ण/कावि-734

दिनांक : 16/12/2019

प्रति,

1. सर्व जिल्हाधिकारी
2. सर्व मुख्य कार्यकारी अधिकारी
3. सर्व विभाग प्रमुख, औरंगाबाद

विषय : दिनांक 01 जानेवारी ते 15 जानेवारी 2020 या कालावधीत मराठी भाषा
संवर्धन पंधरवडा साजरा करणेबाबत

संदर्भ:- शासन परिपत्रक क्रमांक मभापं-2019/प्र.क्र.93/भाषा-2 दिनांक 03 डिसेंबर 2019 .

उपरोक्त विषयांकित प्रकरणी संदर्भिय परिपत्रकान्वये शासनाने राज्यामध्ये मराठी भाषेचे वैभव जपण्यासाठी व भाषेच्या संवर्धनासाठी राज्यभर 01 जानेवारी ते 15 जानेवारी 2020 प्रतिवर्षी `` मराठी भाषा संवर्धन पंधरवडा `` म्हणून साजरा करण्याचा निर्णय घेण्यात आला आहे. त्यानुसार राज्यातील सर्व शासकीय/निमशासकीय कार्यालये/महामंडळे, राज्यातील केंद्र शासनाच्या अखत्यारीतील सर्व कार्यालये/मंडळे/सार्वजनिक उपक्रम, सर्व खाजगी व व्यापारी बँका, सर्व शैक्षणिक संस्था/विद्यापीठे/महाविद्यालये इ. सर्व यांचा सहभाग वाढविण्यासाठी दि. 01 जानेवारी ते 15 जानेवारी 2020 या कालावधीत मराठी भाषा संवर्धन पंधरवडा साजरा करणेबाबत सुचना दिल्या आहेत. सदर परिपत्रकाची प्रत यासोबत पाठविण्यात येत आहे.

तरी संदर्भिय परिपत्रकातील सुचनेप्रमाणे दि. 01 जानेवारी ते 15 जानेवारी 2020 या कालावधीत मराठी भाषा संवर्धन पंधरवडा साजरा करण्यासाठी आवश्यक कार्यवाही करावी ही विनंती.

मा.विभागीय आयुक्त यांचे निर्देशानुसार

सोबत :संदर्भीच परिपत्रकाची प्रत

प्रतिलिपी,


सर्व शाखा प्रमुख, विभागीयआयुक्त कार्यालय, औरंगाबाद यांना संदर्भीय परिपत्रकाच्या प्रतसह माहितीस्तव व आवश्यक कार्यवाहीस्तव देण्यात येते.

विभागीय आयुक्त औरंगाबाद करिता

o/c L

विभागीय आयुक्त औरंगाबाद करिता

o/c L



दिनांक १ जानेवारी ते दिनांक १५ जानेवारी, २०२०
या कालावधीत मराठी भाषा संवर्धन पंधरवडा
साजरा करणेबाबत.

महाराष्ट्र शासन
मराठी भाषा विभाग

शासन परिपत्रक क्रमांक: मभापं-२०१९/प्र.क्र. ९३/भाषा-२

८ वा मजला, नवीन प्रशासकीय इमारत,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२,
दिनांक: ०३ डिसेंबर, २०१९

वाचा :-

मराठी भाषा विभाग, शासन निर्णय क्रमांक-मभापं-२०१५/प्र.क्र.७०/भाषा-२, दि.२२ जुलै, २०१५

शासन परिपत्रक:-

मराठी भाषेचे वैभव जपण्यासाठी व भाषेच्या संवर्धनासाठी राज्यभर दिनांक १ जानेवारी ते १५ जानेवारी हा कालावधी प्रतिवर्षी "मराठी भाषा संवर्धन पंधरवडा" म्हणून साजरा करण्याचा निर्णय संदर्भाधीन दिनांक २२ जुलै, २०१५ च्या शासन निर्णयान्वये घेण्यात आला आहे. त्या अनुषंगाने राज्यातील सर्व शासकीय / निमशासकीय कार्यालये / महामंडळे, राज्यातील केंद्र शासनाच्या अखत्यारीतील सर्व कार्यालये / मंडळे / सार्वजनिक उपक्रम, सर्व खाजगी व व्यापारी बँका, सर्व शैक्षणिक संस्था / विद्यापीठे / महाविद्यालये इत्यादी सर्व संस्थांना दिनांक १ जानेवारी, २०२० ते १५ जानेवारी, २०२० या कालावधीत "मराठी भाषा संवर्धन पंधरवडा" साजरा करण्याबाबत सोबतच्या परिशिष्ट "अ" मध्ये नमूद केल्यापैकी सुयोग्य अशा कार्यक्रमांचे आयोजन करण्याच्या सूचना देण्यात येत आहेत.

राज्यामध्ये मराठी भाषेचा राजभाषा म्हणून सार्वत्रिक वापर करण्याच्या दृष्टीने सर्व कार्यालय प्रमुखांनी भाषा पंधरवड्यात विविध नाविन्यपूर्ण उपक्रमांचे आयोजन करावे व त्यामध्ये जास्तीत जास्त व्यक्तींचा सक्रीय सहभाग असावा. "मराठी भाषा संवर्धन पंधरवडा" असे फलक सर्व कार्यालयांनी लावावेत.

महाराष्ट्र राजभाषा अधिनियम, १९६४ नुसार वर्जित प्रयोजने वगळता शासकीय कामकाज १०० % मराठी भाषेतून करणे आवश्यक आहे. तर, त्रिभाषा सूत्रानुसार राज्यातील केंद्र शासनाच्या अखत्यारीतील सर्व कार्यालये/मंडळे/सार्वजनिक उपक्रम यांनी मराठीचा वापर करणे अनिवार्य आहे. तरी याप्रमाणे योग्य कार्यवाही होत आहे काय याबाबत पंधरवड्याच्या निमित्ताने सर्व कार्यालय प्रमुखांनी आढावा घ्यावा.

सर्व मंत्रालयीन विभागांनी आपले कार्यालय व विभागाच्या अधिपत्याखालील सर्व क्षेत्रिय कार्यालयांना "मराठी भाषा संवर्धन पंधरवडा" साजरा करण्याबाबत दि.१०.१२.२०१९ पूर्वी आदेश द्यावेत व त्याची प्रत मराठी भाषा विभागास अग्रेषित करावी.

या कार्यक्रमासाठी येणारा खर्च संबंधित विभागांनी/कार्यालयांनी चालू वित्तीय वर्षात कार्यालयीन खर्चासाठी मंजूर करण्यात आलेल्या अनुदानातून भागवावा.

परिशिष्ट "अ"

- १) मराठी भाषेसंबंधी, वाङ्.मयासंबंधी विविध परिसंवाद / व्याख्याने / कार्यशाळा / शिबिरे / कवी संमेलन/ एकांकिका/ बालनाट्ये/ नाटके/ पुस्तक प्रकाशन समारंभ/साहित्य पुरस्कार वितरण यांचे आयोजन
- २) स्पर्धा-मराठी भाषेत निबंध/ प्रश्नमंजुषा/ कथा कथन/ चारोळी लेखन/ कथा लेखन/ कविता लेखन/हस्ताक्षर/ शुद्धलेखन/वक्तृत्व/घोषवाक्ये/अभिवाचन/वादविवाद/ अंताक्षरी/ काव्यशास्त्र विनोद
- ३) मराठी वाचन संस्कृती वाढावी यादृष्टीने मराठी भाषेतील तज्ज्ञ व्यक्ती/लेखक/वक्ते यांच्याकडून मार्गदर्शन तसेच नामवंत लेखकांना बोलावून "संवाद लेखकांशी" अशा स्वरूपाच्या कार्यक्रमांचे आयोजन
- ४) ग्रंथ प्रदर्शन, ग्रंथदिंडी, कथाकथन, काव्य वाचन, माहितीपट इत्यादी साहित्यिक व सांस्कृतिक कार्यक्रमांचे आयोजन
- ५) वेगवेगळ्या क्षेत्रात यशस्वी असणा-या मराठी भाषिक व्यक्तींचा सत्कार, मुलाखती यांचे आयोजन
- ६) राज्यातील अमराठी भाषिकांना मराठी भाषेचा सुलभ पध्दतीने परिचय करून देण्याच्या दृष्टीने कार्यशाळा/ भाषिक स्पर्धा इत्यादीचे आयोजन
- ७) मराठी भाषेच्या वापराबाबत जागरुकता निर्माण करण्याकरिता संबंधित कार्यालयांनी संकेतस्थळे, आकाशवाणी, दूरदर्शन, खाजगी दूरचित्रवाहिन्या, एफ.एम.रेडिओ, स्थानिक केबल नेटवर्क, फेसबुक, ट्विटर, व्हॉट्सअॅप इ. अशा आधुनिक प्रसार माध्यमातून याबाबतचे दृक-श्राव्य संदेश प्रसारण
- ८) मराठी भाषेचा प्रचार, प्रसार व संवर्धन यासाठी विविध मार्गांनी स्वयंप्रेरणेने काम करणा-या व्यक्ती/संस्था यांच्या कार्यास प्रोत्साहन देण्यासाठी त्यांच्या कार्याचा गौरव/सत्कार
- ९) मराठी विकिपिडियावर लेखन करण्याच्या प्रशिक्षण वर्गाचे आयोजन -
विकिपीडिया हा इंटरनेटवरील माहितीचा ज्ञानसागर असून तो जनमानसात रुजला आहे. आजमितीला २८८ भाषांमध्ये एकमेकांच्या सहकार्यातून हा मुक्त ज्ञानकोशाचा प्रकल्प विकसित होत आहे. कोणतीही माहिती आवश्यक असली की हल्ली आपण लगेच इंटरनेटवर त्या माहितीचा शोध घेतो. परंतु, इंटरनेटवरील विशाल अशा या ज्ञानसागरात अन्य भाषांच्या तुलनेत मराठी विकिपीडियावर खुपच कमी प्रमाणात माहिती उपलब्ध आहे. यासाठी आपण मराठी विकिपीडियावर आपले खाते उघडून आपल्याला माहित असलेली आपल्या गावाबद्दलची माहिती, लेख, कविता इत्यादी लिखाण करू शकतो. आपले हे लिखाण विकिपीडियावर जगभरातील व्यक्ती पाहू शकतील. विकीपीडियावर लिखाण करण्यामुळे आपली मायबोली सर्वदूर पोहोचेल. राज्यातील खेडोपाड्यातील विद्यार्थी/नागरीक यांनी जरी विकिपीडियावर माहिती शोधली तरी त्यांना ती मराठीतून उपलब्ध होईल आणि महाराष्ट्राच्या प्रगतीला हातभार लागेल.
विकिपिडियाचे प्रशिक्षण आयोजित करण्यासाठी संचालक, राज्य मराठी विकास संस्था, मुंबई,
email - rmvs_mumbai@yahoo.com दू.क्र.२२६३१३२५, श्री.सुबोध कुलकर्णी, सेंटर फॉर इंटरनेट अँड सोसायटी email-subodhkiran@gmail.com भ्रमणध्वनी क्र. ९४२२९०७३३० यांच्याशी संपर्क साधावा.
